

8068۔ جس خاتون کی زندگی میں ایک سے زائد خاوند گزرے ہوں، تو جنت میں وہ کس کے ساتھ ہوگی؟

سوال

اگر کوئی عورت فوت ہو جائے، اور اس نے اپنی زندگی میں ایک سے زائد شادیاں کی ہوں تو جنت میں کس کے ساتھ ہوگی؟

پسندیدہ جواب

اس مسئلہ کے بارے میں اہل علم کے تین اقوال ہیں :

1- ایسی خاتون اپنے ساتھ سب سے اچھے سلوک کرنے والے خاوند کے ساتھ ہوگی۔

2- ایسی خاتون کو وہاں پر خاوند اختیار کرنے کا موقع دیا جائے گا۔

3- وہ سب سے آخری خاوند کی بیوی ہوگی۔

اس بارے میں قریب ترین، اور صحیح ترین قول آخری قول ہی ہے، اسی کے بارے میں نبی صلی اللہ علیہ وسلم سے مرفوع حدیث بھی ملتی ہے، آپ صلی اللہ علیہ وسلم کا فرمان ہے :
(جس کسی خاتون کا خاوند فوت ہو جائے، اور وہ اس کے بعد آگے شادی کر لے تو وہ [آخرت میں] آخری خاوند کیلئے ہوگی) اس حدیث کو البانی رحمہ اللہ نے صحیح الجامع : (2704) اور "سلسلہ صحیحہ" : (1281) میں صحیح قرار دیا ہے۔

یہ تو ہے مختصر جواب، جبکہ تفصیلی اور مذکورہ بالا اقوال کے دلدل درج ذیل ہیں :

پہلے قول کے دلائل :

قرطبی رحمہ اللہ کہتے ہیں :

"ابو بکر بن نجاد نے ذکر کیا ہے کہ ہمیں جعفر بن محمد بن شاکر نے بیان کیا، وہ کہتے ہیں کہ ہمیں عبید بن اسحاق عطار نے بیان کیا، وہ کہتے ہیں ہمیں سنان بن ہارون نے حمید سے اور انہوں نے انس رضی اللہ عنہ سے روایت کیا کہ : نبی صلی اللہ علیہ وسلم کی زوجہ محترمہ ام حبیبہ نے عرض کیا : "یا رسول اللہ! ایک عورت کے دنیا میں دو خاوند ہو، اور پھر وہ فوت ہو کر تمام جنت میں اکٹھے ہو جائیں تو ان دونوں میں سے کس کے پاس جائے گی؟ پہلے خاوند کے پاس یا دوسرے کے پاس؟" تو آپ صلی اللہ علیہ وسلم نے فرمایا : (ام حبیبہ! جو اس خاتون کیساتھ اچھے سلوک کے ساتھ رہتا ہوگا اسی کے پاس جائے گی، حسن خلق دنیا و آخرت کی بھلائیاں سمیٹ لیتا ہے)"

"التذکرۃ فی أحوال الموتی والآخرة" (278/2)

میرے مطابق یہ حدیث سخت ضعیف ہے، اور اس کے ضعیف ہونے کی دو وجوہات ہیں :

عبید بن اسحاق عطار، اور سنان بن ہارون۔

عبید بن اسحاق عطار : سخت ترین ضعیف راوی ہے، جبکہ سنان بن ہارون : ضعیف ہے۔

★ائمہ کرام کے اقوال :

یحییٰ بن معین رحمہ اللہ کہتے ہیں: "عبید بن اسحاق العطار: لاشیء" [عبید بن اسحاق عطار کی کوئی حیثیت ہی نہیں ہے]

ابو حاتم رازی کہتے ہیں: "ما رأینا الا خیراً و ما کان بذاک الثبت، فی حدیثہ بعض الإنکار" [ہمیں اس میں اچھائی ہی نظر آئی، لیکن حافظہ کوئی پائیدار نہیں تھا، اور اس کی احادیث میں کچھ نہ کچھ منکر باتیں ہیں]

"الجرح والتعدیل" (401/5)

جبکہ امام نسائی کی کتاب: "الضعفاء والمتروکین" (صفحہ: 72) میں ہے کہ: "متروک الحدیث" [یعنی: اس کی احادیث کو ترک کر دیا گیا]

امام ذہبی کہتے ہیں:

اسے یحییٰ نے ضعیف قرار دیا ہے۔

بخاری رحمہ اللہ کہتے ہیں: "عندہ مناکیر" [یعنی: اس کے پاس منکر روایات ہیں]۔

ازدی کہتے ہیں: "متروک الحدیث" [یعنی: اس کی احادیث کو ترک کر دیا گیا]

دارقطنی رحمہ اللہ نے اسے ضعیف کہا ہے۔

ابو حاتم نے اس کے بارے میں اظہارِ رضامندی کیا ہے!

جبکہ ابن عدی رحمہ اللہ کا کہنا ہے کہ: "عامة حدیثہ منکر" [یعنی: اسکی عموماً احادیث منکر ہیں]

"میزان الاعتدال" (24/5)

اور ابن عدی رحمہ اللہ نے "الکامل" (5/347) میں اسی حدیث کو اس راوی کی منکر روایات میں ذکر کیا ہے، اور پھر کہا:

"اس کی روایت کردہ مرویات یا تو سند کے اعتبار سے منکر ہوتی ہیں، یا پھر متن کے اعتبار سے منکر ہوتی ہیں"

★ جبکہ سنان بن ہارون کے بارے میں یہ ہے کہ:

ابن حبان رحمہ اللہ کہتے ہیں: "منکر الحدیث جداً، یروی المناکیر عن المشاہیر... [سنان سخت منکر الحدیث ہے، بلکہ مشہور محدثین سے منکر روایات نقل کرتا ہے]

یحییٰ بن معین کہتے ہیں کہ: "لیس حدیثہ بشیء" [سنان بن ہارون برجمی، کی احادیث کچھ حیثیت نہیں رکھتیں]

"الجرح والحین" (354/1)

جبکہ عقیلی نے سنان کو "الضعفاء" (171/2) میں نقل کرنے کے بعد اس کی یہی حدیث وہاں ذکر کی ہے۔

چنانچہ مذکورہ بالا تفصیل کے بعد اس حدیث سے استدلال کرنا بالکل درست نہیں ہے، کیونکہ یہ حدیث سخت ضعیف ہے، چنانچہ پہلا قول ساقط ہو گیا۔

دوسرے قول کے دلائل:

یعنی: ایسی خاتون کو وہاں پر خاوند اختیار کرنے کا موقع دیا جائے گا۔

مجھے اس قول کے قائلین کی کوئی دلیل نہیں ملی۔

تاہم "التذکرۃ فی أحوال الموتی والأئمة" (278/2) میں صاحب کتاب نے یہی مسئلہ ذکر کرنے کے بعد کہا: "یہ بھی کہا گیا ہے کہ: اگر اسکا [دوسرا] خاوند ہوا تو ایسی خاتون کو اختیار دیا جائے گا" انتہی

عجلونی رحمہ اللہ کہتے ہیں:

"--- یہ بھی کہا گیا ہے کہ ایسی خاتون زیادہ اچھے اخلاق والے خاوند کیساتھ ہوگی! اور یہ بھی کہا گیا ہے کہ: خاتون کو ہر دو میں سے کسی ایک کے ساتھ رہنے کا اختیار دیا جائے گا" "کشف الخفاء" (392/2)

اسی موقف کو ابن عثیمین حفظہ اللہ نے راجح قرار دیا ہے، جیسے کہ آپ کے فتاویٰ: (2/53) میں یہ بات موجود ہے۔

تیسرے قول کے دلائل:

اس موقف کے قائلین کے پاس متعدد دلائل ہیں:

1- امام طبرانی رحمہ اللہ کہتے ہیں:

"3130: ہمیں بخر نے حدیث بیان کی وہ کہتے ہیں ہمیں محمد بن ابوالسری عسقلانی نے بیان کی، وہ کہتے ہیں ہمیں ولید بن مسلم نے حدیث بتلائی، وہ کہتے ہیں کہ ہمیں ابو بکر بن عبد اللہ بن ابومریم نے بیان کی انہوں نے عطیہ بن قیس کلامی سے بیان کیا کہ معاویہ بن ابوسفیان رضی اللہ عنہ نے ام درداء رضی اللہ عنہا کو انکے خاوند ابودرداء کی وفات کے بعد شادی کا پیغام بھیجا، تو ام درداء رضی اللہ عنہا نے جواب میں کہا: "میں نے ابودرداء سے یہ سنا تھا کہ وہ کہہ رہے تھے: میں نے رسول اللہ صلی اللہ علیہ وسلم کو فرماتے ہوئے سنا ہے کہ: جو کوئی بھی عورت اپنے خاوند کے فوت ہو جانے کے بعد شادی کر لے تو وہ [قیامت کے دن] اس کے (آخری خاوند) کیلئے ہوگی" اور میں ابودرداء پر آپکو ترجیح نہیں دے سکتی" تو معاویہ رضی اللہ عنہ نے انکی طرف جوابی پیغام میں لکھا کہ: "آپ پھر پابندی سے روزے رکھیں، اس سے شہوت کمزور رہے گی" "المعجم الأوسط" (275/3)

میں یہ کہتا ہوں کہ: اس حدیث میں بھی دو کمزوریاں ہیں: ایک تو ابو بکر بن ابومریم ضعیف ہے، اور اسی طرح ولید بن مسلم کی سند میں سماعت حدیث کی صراحت نہیں ہے۔

اس حدیث کے بارے میں علمائے کرام کے اقوال:

ابن جان رحمہ اللہ کہتے ہیں:

"ابو بکر بن ابومریم شام کے بہترین افراد میں شمار ہوتے تھے، لیکن انکا حافظہ بہت ہی کمزور تھا، جب کوئی حدیث بیان کرتے تو اس میں وہم کھا جاتے تھے، تاہم انہیں شدید قسم کے وہم کا سامنا نہیں تھا کہ انہیں بالکل ہی چھوڑ دیا جائے، اور نہ ہی اتنا مضبوط حافظہ تھا کہ انکی ہر بات کو دلیل بنایا جاسکے، پھر بھی میرے نزدیک آپ جب کسی روایت کو نقل کرنے میں منفرد ہوں تو حجت نہیں ہیں"

"الجر وحین" (146/3)

ولید بن مسلم کی تدلیس بہت ہی مشہور ہے، ولید "تدلیس تسویہ" کیا کرتے تھے، جس کا مطلب ہے کہ دو ثقہ راویوں کے درمیان سے ضعیف راوی کو گرا دینا، اسی لئے اہل علم نے اس قسم کے راویوں کے بارے میں ان سے اوپر سند کے تمام طبقات میں سماعت حدیث کی ٹھوس لفظوں میں صراحت کرنے کی شرط لگائی ہے، اگر یہ شرط پائی جائے تو انکی روایت قبول ہوتی ہے، ورنہ نہیں۔

دیکھیں: "التبیین لاسماء اللسین" از: سبط ابن عجمی (صفحہ: 235) اور اسی طرح "طبقات اللسین" از: حافظ ابن حجر (صفحہ: 51)

2- امام ابوالشیخ اصہبانی رحمہ اللہ کہتے ہیں:

"ہمیں احمد بن اسحاق جوہری نے بیان کیا، وہ کہتے ہیں کہ ہمیں اسماعیل بن زرارہ نے حدیث بیان کی، وہ کہتے ہیں کہ ہمیں ابولیح رقی نے حدیث بیان کی، انہوں نے میمون بن مہران سے اور انہوں نے ام درداء رضی اللہ عنہا سے حدیث بیان کی کہ ابودرداء رضی اللہ عنہ نبی صلی اللہ علیہ وسلم سے بیان کرتے ہیں کہ: [قیامت کے دن] عورت اپنے آخری خاوند کیلئے ہوگی"

"طبقات الحمدین بأصبہان" (36/4)

میں کہتا ہوں کہ اس حدیث کے رواۃ مشہور ثقہ راوی ہیں، صرف احمد بن اسحاق جوہری کے حالات زندگی نہیں ملے، تاہم ابوالشیخ [مؤلف] نے خود ہی اس حدیث کو انکی حسن احادیث میں شمار کیا ہے۔

اور اگر حقیقت بھی ایسے ہی ہے تو یہ سند اس مسئلہ کے بارے میں اعلیٰ ترین سند ہوگی۔ واللہ اعلم

3- خطیب بغدادی رحمہ اللہ کہتے ہیں:

"4803: سمرہ بن حجر ابو حجر خراسانی

"انبار" جگہ پر پر قیام کیا، اور وہاں پر حمزہ بن ابو حمزہ نصیبی، عمار بن عطاء خراسانی، اور ربیع بن بدر سے روایات بیان کیں۔

ان کے شاگردوں میں اسحاق بن ہلول تنوخی ہیں۔

[ان میں سے یہ ایک روایت ہے] ہمیں علی بن ابو علی کہتے ہیں کہ ہمیں ابو غانم محمد بن یوسف ازرق نے حدیث بیان کی، وہ کہتے ہیں کہ مجھے میرے والد نے حدیث سنائی، انہوں نے کہا کہ میرے دادا نے مجھے حدیث سنائی، وہ کہتے ہیں کہ ہمیں سمرہ بن حجر ابو حجر خراسانی نے حمزہ نصیبی سے روایت بیان کی، انہوں نے ابن ابی ملیکہ سے اور انہوں نے عائشہ رضی اللہ عنہا سے روایت نقل کی کہ نبی صلی اللہ علیہ وسلم نے فرمایا: [قیامت کے دن] عورت اپنے آخری خاوند کی ہوگی"

"تاریخ بغداد" (228/9)

میں کہتا ہوں کہ: یہ حدیث سخت ضعیف ہے، اس میں حمزہ نصیبی نامی راوی سخت ضعیف ہے۔

اس کے بارے میں علمائے کرام کے اقوال:

امام نسائی کہتے ہیں کہ: "متروک الحدیث" [یعنی: اس کی احادیث کو ترک کر دیا گیا]

"الضعفاء والمتروکین" (ص 39)

ابن الجوزی کہتے ہیں:

"امام احمد نے کہتے ہیں: یہ "مطروح الحدیث" [یعنی: انکی حدیث چھوڑ دی گئی]

سچی کہتے ہیں: "ایس بشیء ایس یساوی فلسا" اس کی کوئی حیثیت ہی نہیں ہے، ایک ٹکے کا آدمی نہیں ہے۔

بخاری اور رازی کہتے ہیں کہ: "منکر الحدیث"

امام نسائی اور دارقطنی کہتے ہیں کہ: "متروک الحدیث" [یعنی: اس کی احادیث کو ترک کر دیا گیا]

ابن عدی کہتے ہیں کہ: "لیضع الحدیث" [یعنی: وہ احادیث گھڑتا تھا]

ابن جان رحمہ اللہ کہتے ہیں: ثقہ راویوں کی طرف نسبت کر کے موضوع روایات بیان کرتا ہے، جیسے کہ اس کا کام ہی یہی ہو، اس سے روایت کرنا بالکل بھی جائز نہیں ہے "الضعفاء والمترکین" از: ابن جوزی (237/1)

4- بیہقی رحمہ اللہ کہتے ہیں:

"ہمیں خبر دی محمد بن عبد اللہ الحافظ نے، وہ کہتے ہیں کہ ہمیں حدیث سنائی ابو عباس محمد بن یعقوب نے، وہ کہتے ہیں کہ ہمیں حدیث سنائی یحییٰ بن ابوطالب نے، وہ کہتے ہیں کہ مجھے خبر دی اسحاق بن منصور نے، وہ کہتے ہیں کہ ہمیں حدیث سنائی عیسیٰ بن عبد الرحمن سلمی نے، انہوں نے ابواسحاق سے، انہوں نے صلہ سے، انہوں نے حدیض رضی اللہ عنہ سے بیان کیا کہ، ایک بار حدیض نے اپنی بیوی سے کہا: "اگر تم چاہتی ہو کہ جنت میں بھی میری بیوی بنو، تو میرے بعد دوسری شادی مت کرنا؛ کیونکہ جنت میں عورت اپنے آخری خاوند کیساتھ ہوگی، یہی وجہ ہے کہ اللہ تعالیٰ نے نبی صلی اللہ علیہ وسلم کی تمام بیویوں پر آپ کے بعد نکاح کرنے کی پابندی لگائی، تاکہ وہ تمام جنت میں آپ صلی اللہ علیہ وسلم کی بیویاں ہوں" سنن بیہقی: (7/69)

میں کہتا ہوں کہ: اس کی سند میں ابواسحاق سبیبی ہے جو کہ مدلس بھی ہے، اور اس کا حافظہ کمزور ہو گیا تھا، چنانچہ یہ اثر ضعیف ہو گا۔

ابواسحاق سبیبی کے بارے میں علمائے کرام کے اقوال دیکھنے کیلئے آپ رجوع کریں:
"من رمی بالاختلاط" از: طرابلسی (ص 64) اور "طبقات المدلسین" از: ابن حجر (ص 42)
نیز اس حدیث کو ابابانی رحمہ اللہ نے "سلسلہ صحیحہ" (1281) میں ضعیف قرار دیا ہے۔

5- ایک اثر ہے جسے ابن عساکر نے (1/193/19) عکرمہ سے بیان کیا ہے کہ:

"اسماء بنت ابوبکر رضی اللہ عنہا زبیر بن عوام کے عقد میں تھیں، زبیر آپ پر بہت گراں تھے، تو انہوں نے آکر اپنے والد [ابو بکر] سے اس بات کی شکایت کی، تو ابوبکر رضی اللہ عنہ نے کہا: "بیٹی صبر کرو! کیونکہ جب عورت کا خاوند اچھا ہو، اور وہ فوت ہو جائے، پھر عورت بھی اس کے بعد کہیں اور شادی نہ کرے تو انہیں جنت میں بھی اکٹھا کر دیا جائے گا"

شیخ ابابانی رحمہ اللہ کہتے ہیں:

"اس اثر کے تمام راوی ثقہ ہیں، تاہم اس میں انقطاع ہے، کیونکہ عکرمہ نے ابو بکر کا زمانہ نہیں پایا، تاہم یہ ہو سکتا ہے کہ عکرمہ نے یہ بات اسماء بنت ابی بکر سے سنی ہو۔ واللہ اعلم"
"سلسلہ صحیحہ" (3/276)

خلاصہ یہ ہوا کہ:

- یہ کہنا کہ: ایسی خاتون اپنے ساتھ سب سے اچھے سلوک کرنے والے خاوند کے ساتھ ہوگی، اس بارے میں کوئی صحیح دلیل نہیں ہے۔

- یہ کہنا کہ: ایسی خاتون کو وہاں پر خاوند اختیار کرنے کا موقع دیا جائے گا، جس کے ساتھ مرضی رہے، یہ بے بنیاد اور بے دلیل بات ہے۔

- اور یہ کہنا کہ عورت اپنے دنیاوی آخری خاوند کے ساتھ ہوگی، یہی موقف درست حق کے قریب ہے، کیونکہ ام درداء رضی اللہ عنہا کی مرفوع روایت حسن درجے کی ہو سکتی ہے، مزید برآں اس حدیث کو حدیض اور اسماء کی موقوف روایات کی تائید بھی حاصل ہے، جو کہ دونوں ہی مرفوع روایت کو تقویت بخشنے کی صلاحیت رکھتی ہیں، اور ان دونوں آمار سے یہ بھی معلوم ہوتا ہے کہ اس موقف کیلئے معتبر دلیل کا وجود پایا جاتا ہے، ویسے بھی علامہ شیخ ابابانی رحمہ اللہ نے مرفوع حدیث کو "سلسلہ صحیحہ" (1281) میں صحیح قرار دیا ہے۔

- بہر حال یہ موقف ہمارے ہاں ذاتی رائے سے زیادہ مقام رکھتا ہے۔

واللہ اعلم

وصلی اللہم علی محمد وعلی آلہ وصحبہ وسلم.